

መድረሻ

ሕታም 32

ተስፋ-ልደት ባህልቢ 9/19/2017

መትከል ማለት ከመይ ከመይ?

ኩቡራት ስድራና፡ ብዛዕባ ፡ ምስ መትከል እትበሃል ሰውራቲ ንል ሕድርትና ዘካየድኩዎ ምልልሰይ ከዋግካምዶ? ናተይ ፈጠራ እዩ። ከም መእተዊ ግን፡ ዘረባ ናይዚ ስእሉ ትርእይዎ ዘሎኹም መንእሰይ (Dave) ኤርትራዊ ተጋበዙኒ። ኣነ ግን ኣብ ክንዲ Dave፡ ዳዊት ኢላ ክጽውዕ ይቐለኒ።

ንሱ ከም ማልክም ኤክስ - Malcom X ናይ ኤርትራ ኮይኑ ይስመዓኒ። እታ ብጸጋም ዘላ ስእሊ ናቱ እዩ። እታ ብዩማን ዘላ ክኣ፡ ናይ ሪቮሊሽናዊ ኣማሪካዊ Malcom X እዩ። ናይ ክልቲኣቶም ነድሪ ወይ ቁጣዓ፡ ንስለ መትከላዊ ክብሪ ኢሎም ዝድሕድሕዎ መልእኽቲ፡ ተመሳሳሊ ኮይኑ ረኺበዮ። Malcom X፡ ኣብ 21 የካቲት 1965ዓም፡ ኣብ ሃርለም ኒውዮርክ፡ ኣብ ማእከል መድረሻ ኣዳራሽ ኮይኑ፡ ህዝባዊ ኣጅባ፡ ዘካይደሉ ዝነበረ ደቓይቕ፡ ሃንደበት - ሸፋቱ ቀትሪ ጠኒኖም ብእታው፡ ኣብ ቅድሚ ተሳተፍቲ ኣጅበኛታት፡ ቀንጺሎም ቦታ ዝኣተውዎ፡ ብሰላም ኣምሊጦም ከይደም።

ኩቡራት ኣሕዋት ፈተውቲ ኩኑ ጸላእቲ፡ ብክብረትኩም ናይዚ መንእሰይ ኤርትራዊ ዴቭ፡ ከይ ሰማዕኩም ስድሪ ፍሑኽ ከይ ትብሉ። መትከላዊ ኣንጉዕ እንተ ደኣ ኣሎና ኮይኑ፡ ክሳብ መልእኽቱ ጀሚሩ ዝውድእ፡ ኩሉ ጉዳይና ኣወንዚፍና፡ ኣብ ቤት ጸሎት /መስጊድ ወይ በተ ክርስትያን/ ከም ዘሎና ኣምሲልና ብጽሞና ንስምዓዮ። ኤርትራ ከምዚኣቶም ወሊዳ ከም ዘላ፡ ንሱ ኣብነታዊ እዩ።



Eritrean revolutionary youth Dave American revolutionary Malcolm X

Clikc >>> <https://www.youtube.com/watch?v=JfNs92hyoWo>

ካብዚኣ ንታሕቲ ዝርከቡ ቁም ነገራት፡ ምስ እዛ መትከል እትበሃል ንል ሕድርትርና ዘካየድናዮ ምልልስ ተቐሪቡልኩም ኣሎ። ዝኣንስ ይጉሳዕ፡ ዝንፋሕ እተሎ ክኣ የቐልሎ።

ድርብ ምልልስ

እዛ መትከል እትበሃል አንስተይቲ ፍጥረት፡ ምሳይ ካብ ትተሃለሽ ጥራይ፡ ጌና ስና ኣርጊፋ ከይ ወደኤት እንከላ እያ። ዳርጋ መሰታይ ትኸውን። መን ስምኪ እለ ግን ሓቲተያ ኣይ ፈልጥን። ኣብ ዘዘረገጽኩዎ ዓዲ፡ በዩን መጻት ከይ በልክዎ፡ ደበኽ ትብለኒ። እንታይ ከም ምኻኑ ጸገማ፡ ክርድኣ ስለ ዘይ ክእልኩ ድማ፡ ክሳብ ልበይ ዝሓብጥ ትቋዩቐኒ። ሓደ መዓልቲ ግን፡ ቅጭ ስለ ዘምጽ ኣትለይ፡ ዝወለደት ትውለድ ኢለ፡ ሕርቃን ዝተሓወሶ ቃለት ይድርብዮላ። ሰጋእ እንተ ትብልክ።

አነ ከኣ፡ ካብኡ ኣይ ትሕለፍ እንክብል ብውሽጠይ፡ " ብፈጣሪኺ ካብ ርእሰይ ክትወርዱ"፡ እንክብል የንጸርጽረላ። ንምኻኑኽ እንታወይቲ ኢኺ፡ ወይ ካበይ ዝበቐልኪ ኢኺ፡ ክሳብ ክንድዚ ትብርጠጥለይ፡ እንክብል ይውክሳ። ብስነ ስርዓት ትዛረቢ እንተ ደኣ ኮንኪ፡ ብኸብረት ክሰምዓኣኪ ጸገም ኣይ ክህልወንን እዩ። እንተ ዘይ ኮይኑ ግን፡ እዛ ሃዘረጥረጥ (ሃዘራጥ ከም ማለት) ናትኪ፡ ኣብ ሽሕኩልኪ እንተ ኣእተኺያ ይሕሸኪ፡ እንክብል ይድርጉሓላ። ዋይ ኣነ ወደውሀር ኣነ፡ ካበይ እንኣ ዝበቐለት እያ፡ እንክብል ብውሽጠይ የስቆርቁር።

ንሳ - እዚ ከኣ ኣበይ ዝነበረ ሃልካፍ እዩ እናበለት፡ ኣይ ትፈልጠንን ማለትካ ዲኻ ትብለኒ?

አነ - እዝግሄር ነዩፍልጠኒ።

ንሳ - እዝግሄር ጸሊኡልካ።

አነ - ኣንቲ ሓብተይ፡ እዝን እትን ካብ ምባል ሓሊፍኪ፡ ነዛ ዝሓተትኩኺ ሕቶ፡ እንታወይቲ ከም ምኻንኪ፡ ብኸብረትኪ ምመለሽክለይዶ?

ንሳ - ኣፍልባ እና ሃረመት፡ ዋይ ኣነ ንለቦኣ፡ ንዓይ ዘይ ፈልጥ ከምዚ ንስኻን ዝሸማኻን እንተ ደኣ ኣለኹም ኮንኩም፡ "ሃሱሳት" ኢኹም።

አነ - ሃሱሳት ዲኺ ዝበልኪ።

ንሳ - ሂናይ ደኣ። ሃሱሳት እወ።

አነ - ካብዞም ስግር መረብ ዲኺ?

ንሳ - ዋይ ኣነ ሸእ ትብል እሞ! ከመይ ኣቢልካ ትሓሰብ፡ ንል ስገር መረብ ክኸውን? እውነት ብእውነት፡ ሃሱስ ኢኻ ትብለኒ።

አነ - ኣንቲ ሓብተይ፡ እንታይ ኢኺ ገፋሕፋሕ ተብዝሒ፡ ነታ ዝሓተትኩኺ፡ ሓጻር መልሲ ዘይ ትህበኒ - እንታወይቲ ኢኺ፡ እየ ዝብለኪ ዘሎኹ?

ንሳ - ሃሱስ ኮንካ ደኣ እምበር፡ ኩሉ ግዘ ሕግብገብ እንተ በልኩኻ፡ ንስኻ ግን ወይክ ሃሰስ።

አነ - ኣነስ ዘይ ረኽቦግ ኣይ ብለይን - በዓል ሓጻር እኳየ። ናይ መን ኮንኪ ደኣ ሃሰስ ክብለኪ።

ንሳ - ከምኡ ማለተይ ኣይ ኮንኩን። ንስኻ ግን ሃሱስ ስለ ዝኾንካ ኣይ ስቆረካን እዩ።

አነ - ኣንቲ ውቅብቲ ሓብተይ፡ ኩሉ ገዲፍኪ፡ ብሓጻራ ስመኪ ክትነግርኒዶ ምኽኣልኪ?

ንሳ - ስምዓኒ ያወለድ፡ "እስመቼ መትከል ታ፤ ላኪን - ምን ዋረየ ወለት ክልብ ልብሉኒ"። - ስመይ መትከል እያ፡ ብድሕረይ ግን ንልዛ ክልቢ ኢሎም እዮም ዘኸፍኡኒ። ዝገበርኩዎም ዘይ ብለይ ክነሰይ።

አነ - ወይለይ ትግረ ዲኺ?

ንሳ - አንታ ንሰኻሰ፡ እምበርዶ ንህዝቢ ኤርትራ ትፈልጦ ኢኻ። ኩሉ ትግራይት ዝሃረብ ሰብ፡ ትግራ ማለት ድዩ? ወይ ከአ ኩሉ ዓረብኛ ዝተሃረበ ሰብ፡ ዓረባዊ ማለት ድዩ። ኤርትራውያን፡ ዓረብ እንተ ተሃረቡ፡ ኣዕራብ ክኾኑ የኸእሎም ድዩ?

አነ - አንቲ ክንደይ ጠንቀምቀም ትብሊ እኺ። ንል ከልቢ ይበሉኹ ንል ድሙ ብዘየገድሱ፡ ስምኪ መትከል ከምኻንኒ ስለ ዝሓበርክኒ ግን፡ ሽሕ ግዘ የቐነይለይ እብላ።

ንሳ - ብወገነይ ኩሉ ግዘ ይከታተለካ እዩ። ስለ ትጽሕፍ። ንሰኻ ግን፡ እፍሊ ቀለልቲ ፖለቲካ፡ ኣብ ክንዲ ኣብ መትከላተይ ረገጸም ጉዳይ ሃገሮም ዘጠጥኡ፡ ሰይጣን ኣብ ርእሶም ሰፊሩ ይጸውተሎም እና ሃለወ፡ ስለ ምታይ ኢኻ ኣብ ሕቕፊይ ንክምለሱ ዘይ ትተሓባበረኒ? ቁሩብ ኣይ ስቕረካን እንድዩ? ኣብ ፈቐዶ መድያ ክምንዙሩ እና ረአኻዮም እንክሎኻ፡ ስለ ምንታይ ወጊድ ዘይ ትብሎም? እንታይይ ክገብሩኻዮም? እንተ ገደደ ገደደ፡ ካብ ሰላም እዝግሀር ምኻላእ ሓሊፎም፡ እንታይ ከይ ይበሉኻ ትስክፍ? ሰይጣን ወያነ ዝግሸሮ ሰብ ከአ - ከምቲ ንሰኻ ዘይ ትስክቶ ኢሊ ዝግምተካ - ፡ ሓንሳብ መአዘኑ ምስ ኣጥፍኤ፡ ናብቲ ንቡር ዝኾነ ቦትኡ ንክምለሱ፡ ከም ዑንቂ ስለ ዝጸቦ ወይ ዝሕርብቶ፡ መአዘኑ የጥፍእ። ንሰኻን እዞም ኣሕዋትካን ከአ፡ ኣብ ሒማቕን ጽቡቕን፡ ሰብ ሓደ መቐርስ ከም ምኻንኩም ይፈልጥ እዩ። ገለባ ግበር። ዋላ፡ ናብዞም ጠንቋሎ ከድካ፡ መከላኸሊ ጽላላ ዝኸውን ክታብ፡ ዘይ ተኸትቡሎም። ፍቓደኛ እንተ ኾንካ ድማኒ፡ ናብ እዞም ውሩያት "ከተብቲ ክታብ " ዝኾኑ፡ ጥቓ ተላታ ግሸር ጋሽ ሰቲት ዝነብረ፡ ተኻሪር ሕለት ኣውሳ ከድንካ፡ ማዕረ ቁመት ዝበሃል ክታብ፡ ኣብ ክሳዶም ከንጠልጥልዎ ዘይ ተኸትቡሎም። ሽዑ እቲ ናይ ወያነ ሸይጣን፡ ካብ ርእሶም ይወርደሎም። ሕራይዶ? ትብሊኒ።

አነ - አንታ እዚኣስ ጉዳመይና ኢያ - የድርቕልኪ እናበልኩ ብውሽጠይ፡ ከመይ ድዩ ናትኪ ነገር እብላ?

ንሳ - አነ ንልምባኣ አነ እንክትብል ተንጸርጽር እሞ - አነ ደኣ መአዘን ዕላማ ከም ምኻንይሲ፡ ጠፊኡኳ ማለት ድዩ? እዚ ኮንትመንቶ ዘረባ ግዳ ዘይ ትሓድኑ። ብሕልፊ ብሕልፊ ንግኻትኩም ኤርትራውያን፡ ካብ ጸልማት ናብ ብርሃን ክትበጽሑ መታን ዘይ ገበርክዎ ስራሕ ኣይ ርከብን። ተግዊትኩም ከአ። ነጻ ኤርትራ መስሪትኩም። እቶም ንዓይ ኣኸቢሮም፡ መንገደይ ዝተኸተሉ እሞ፡ ሃገር ዘድሓኑ ሰብ መትከል፡ ክብረቶም ወሰን የብሉን። ኣብ ሞንጎ ሰርናይ ክርዳድ ስለ ዘይ ሰኣን ግን፡ ገለ ካባኻትኩም ዝኸድዎ ዘለው ሃገራዊ መትከል ኅደል መንገዲ፡ ንጥፍኣቶም እዩ።

አነ - እንታይ ማለትኪ ኢኺ?

ንሳ - አንታ ንሰኻሰ እምበርዶ እስቆረካዩ? ሓጺርካኒ እንተ በልኩኻሰ፡ ተደቢርካ ትሰዕስዓለይ? ሓዝ በል። ብሃዕባ ኤርትራን ምዕባሌኣን፤ ብሃዕባ ኤርትራን ጸገማታን፤ ብሃዕባ ኤርትራን ክብርታታን፡ እና ተኸላኸልካ፡ ንዝጎደለ ክምላእ፤ ንዝተበላሸወ ክዕረ፤ ንዝፈረሰ ክህጽ፤ ንዝተበደለ ክከሓስ፤ ንዝበደለ ንኸእረም፤ ፍትሒ ኅደለ ድኻ ተበደለ ... ትብል እንተ ደኣ ኮንካ መትከል ሃገራውነት እዩ። ሕግታት መትከለይ ከአ ከምኡ እዩ። ኣብ መትከለይ፡ ዘይ ምእዘዝ ግን - ኣብኣ ትደዮ። ናይ ዝሓለፈ ኣወንዚ፡ ናይ ሕጂ ክነግረካ በለት።

አነ - ሕጂኸ እንታይ ተረኸበ? ኣበይ ዘላ ሸልካፍያ - እና በልኩ ብልበይ።

ንሳ - አንታ ሐወይ፣ እምበርዶ እስቆረካ እዩ? ከምህ ናይ ነጃል ዕትሮ፣ ማይ ዘፍሰካ እንተ ኣፍሰሰካላ ጥርቕም ዘይብላ፣ እዛ ሓንጎልካ ደኣ ነኹላ ከይ ትኸውን? ዝበልኩ እንተ በልኩኻ፣ እቲ ሓንጎልካ ኣየቡቁርን'ድዩ? ምስ በለት፣ ክሳብ ፍጊዕ ዝበለኒ እና ተመላለሰት፣ ብዛዕባ እቶም ተቓዋሚቲ ወይ ጸላእቲ ተባሂሎም ዝሰመዩ ዝነበሩ ፋሉላውያን ምስ ሓቕቕ፣ ከም መተካእታ ናታቶም ከኣ ሕጂ " ደለይቲ ፍትሒ " ዝበል ሰም እና ኣታ ኣተው እዮም በለት።

እዚ ኣቶም እንተ ኾኑ እውን፣ እታ ፍትሒ እና በሉ ዝልፍልፉላ ዘለዉ፣ ናይ ኣእምሮኦም መርዓት፣ እንታወይቲ ከም ትመስል ከማን ኣይ ፈልጥዋን እዮም። ጸላም ድያ ጸዕዳ፤ ድንግል ድያ ሓያም፤ ናይ ሰማይ ድያ ናይ ምድሪ ከም ምጃና፣ ኣለልዮም ልክዕ ክስእልዎ ዘይ ክእሉ እዮም። ማሕበራዊ ፍትሒ ዝበሃል ከኣ ኣሎ ኾዩ። ገለ ካብኡ ከምዚ እመስል።

<https://www.youtube.com/watch?v=LCcs43ofp6A>

ፍትሒ ማለቶም፣ መንግስቲ ምዕላው እዩ። መተካእታ ግን ክኾኑ ዘኸእል ሃገራዊ መትከል የብሎምን። ምስኣ ልቕብ ኣቢላ ከኣ፣ እዚ ኣቶም ደለይቲ ፍትሒ በሃልቲ ኩሎም ብድምር ኣብ ኤርትራ ዝግበር ዘሎ ማሕበራዊ ፍትሒ ንኸይ ርእይዮዎ ዓዊሮም እዮም። ክንደይ ደኣ ከይ ክእልዎ እምበር፣ ዕላማኦም "ዕልዎ" ንመንግስቲ ኤርትራ እዩ። ህዝባዊ ሰውራ - revolution - ዝኸድሎ ዕልዎ ግን፣ ናይ ሕድሕድ ውግእ የኸትል። መተካእታ ክኾኑ እንተዘኸሉኹ? ዘይ ክእሉ። ብዕልዎ ዝመጽእ ፍትሒ ከም ዘየለ፣ ጉሁድ እኳ እንተ ኾነ፣ ንዓታቶም ግን ኣይር ኣዮምን እዩ።

ኣነ - "እክህደክ ሰይጣን" እንክብል ርእሰይ ይሕዝ።

ንሳ - ሕጂስ እምበኣር ተሸግጡካ? ተመስገን ምስ በለት፣ እንደ ገና ዘረባኣ ትቕጽል።

ኣነ - ኣንቲ ሓብተይ መትከል፣ ኩሉ ዝበልክዮ ተሰቁሩኒ ኣሎ፣ ይዳኸም ስለ ዘሎኹ ግን፣ እዚ ዕላል እዚ፣ ንኸልእ መዓልቲ እኹነልና ኢሊ ክፋነዎ ብግስ በልኩ።

ንሳ - ብፈጣሪኻ፣ ሓንጎብ ስምዓኒ እንክትብል ትግዝተኒ።

ኣነ - ኣጸቢቐ ስለ ዝኸብደኒ ሰጋእ በልኩ።

ንሳ - ጸላእቲ ናይ ህዝቢ ኤርትራ ትፈልጦም ድኻ?

ኣነ - ኣዳዕዲዬ እፈልጦም።

ንሳ - መኔ መን እበሃሉ ርቐሓለይ?

ኣነ - ኢትዮጵያ ናይ ጃንሆይ፤ ኢትዮጵያ ናይ መንግስቲ፤ ኢትዮጵያ ናይ መለስ።

ንሳ - ካልእከ?

ኣነ - እቶም ደረኽቶም ዘበሉ፣ ሓያሎይ እዮም።

ንሳ - ስመዮም።

ኣነ - ምዕራባውያን፤ ምብራቓውያን፤ ሃጸያውያን፤ ኮሙኒስታውያን ዝበሃሉ እፈልጥ - እንተ ዘይ ተጋግዮ።

ንሳ - ኣሕጽር ወይ ጽሑቕ ኣቢልካይ መብራህካለይ?

ኣነ - ርሑቕ ከይ ከድኩ፣ ኣሜሪካ እታ ቀንዲ ጸላኢት ናይ ህዝቢ ኤርትራ ንሳ እያ። እትዮጵያ፣ ባንዴራ ናይ ኣመሪካ ደኣ እያ ዘይ ኣምበልበለት እምበር፣ ግዝእቲ ናይ ኣሜሪካ እያ። እቲ ታሪኽ ንሱ እዩ። neocolonialism እበሃል። ኣሜሪካ፣ ነዛ ሃገረ ኤርትራ ክትሕርጅ፣ ካብ መጀመታ 50ሳታት ኣትሒዞ፣ ክሳብ ሕጂ፣ ብተላኣኸነት እትዮጵያ ክትፍትን ጸንሓ ኣላ። ሕጂ ግን፣ እታ እትዮጵያ ትበሃል ከኣ፣ ዋጋኣ ባይታ ወዲቐ ኣይ ትሸየጥ ኣይ ትልወጥ

ትኸውን ስለ ዘላ፡ ወፍሪ አሜሪካ አብ ኢትዮጵያ ክሳራ እንተ ዘይ ኮኑ፡ መኸሰብ ኣይ ክትረኽበሉ እያ። ትሰምዕኒዶሎኹ፡ ኣቲ ንል ሕድርትና መትከል ኣብተይ?

ንሳ - እወ ዘመደይ። ኣገናዕ። እንቋዕ ተረደኣካ። ብዛዕባ እዞም ወያኔ ዶሎ፡ ህውሓት ዶሎ ህውኻት ዶስ ዝበሃሉኹ፡ ኣፍልጦ ኣሎካዶ?

አነ - እወ ካብ ጸጉሪ ርእሶም ክሳብ ጽፍሪ እግሮም እፈልጦም።

ንሳ - ካብ መዓስ ኣትሒዝካ ኢኻ ትፈልጦም?

አነ - ካብ ከባቢ 1976ዓም?

ንሳ - ገለዶ ምበልካ ብዛዕባኡም?

አነ - መዓስ ሰውር ወይ ምስጢራዊ ኮይኑ። ንህዝቢ ኤርትራ ብጠቕላላ፡ ረሚሰካ ከም ዘይ ትንሸ እምግባሩ እዩ። ንዕኡም ዝምልከት ከኣ፡ ማለትሲ - ምስ ኣህዛብ ኢትዮጵያ ተባቲኻም እዮም። እቲ ዘሰክፍ ከኣ ንህዝቢ ትግራይ ለኪሞም ከይ ጠፍኡ እዩ። ካብ ኢትዮጵያ ሜላዊ ምዝላቕ ገቢሮም ናብ መዓስከር ትግራይ ክዓርዱ ምጂኖም ይጥርጠር እዩ። ዋላ ከምኡ እንተገበሩ እውን፡ ውሕሰነት ኣይ ክረክብሉን እዮም።

ንሳ - እም ደኣ ብኸመይ እዮም ክነባበሩ ዝደልዩ?

አነ - ኣንቲ መትከል ኣብተይ፡ ለባም ከሎኹስ፡ ኣንሳብ ኣንሳብ ግን ፋሕ ይብለኪ እዩ። በሊ ዝኣብተይ፡ ንህዝቢ ኤርትራ ፋሕ ብትን ምስ ኣበልዎ፡ ነቲ ተረፍ መረፍ ከበሳዊ ህዝቢ ክርስትያን ሒዞም፡ ንሳቶም ዝውንንዎ ኣንቲ ኣዳስ ረገገብኪ፡ "ትግራይ ትግርኛ" እትበሃል ፈጠሮም፡ ዓሰብን ባጽዕን ክውንኑ እዩ ሕልሞም። ነዚ ሰራሕ እዚ ዘተግብር ከኣ፡ ድሮ ኣያል ዝኾነ ሰራዊት "ኣግኣዚ" ዝበህል ኣዕጢቕም ኣለዉ። ንህዝቢ ሙሰሎሚን ኤርትራ፡ ንኅድኒ ኣጸገዎም፡ ክፈጥርዎ ዝህንጠዩላ ዘለዉ፡ ኣዳስ ረገገብኪ " ትግራይ ትግርኛ"፡ ንኸብሪ እዚ ዝተጠቐሰ ሰራዊቶም " ኣግኣዚት ረገገብኪ" ክብልዎ፡ ሕልሚ ከም ዘሎ እውን፡ ቦኾኽ ቦኾኽ ይበሃል ኣሎ። ፍትሃ መንግስቲ ወይ ግዝኣተ ሕገ ናታ ከኣ፡ ኣብ ኣሪታዊነት ንድሕሪት ተመሊሱ፡ ኣርቶዶክሳዊ ሸርዕያ ዝዓይነቱ ዝመስል ስርዓት፡ ንኸትከል ዝሕለም ዘሎ ይመስል። ብኻልእ ኣዘራርባ፡ ነዛ ናይ ሕልሚ ኣዳስ ረገገብኪ፡ ብናይ ኣርቶዶክሳዊ ሸርዕያ ከም ትመሓደር ምግባራ እዩ። ነቶም መእመናን ምስልምና ደቀባት ኤርትራውያን፡ ዝምለከት ድማኒ፡ ኣብ ኣርዑት ፋሽሽትነት ብምእታው፡ ንዝብዮነሎም ሸርዕያ ኣርቶዶክስ ትእዛዝ፡ ክፍጽሙ እንተ ዘይ ኮይኑ፡ ኣማራጺ ዕድል ከም ዘይ ብሎም ተኣሚቱ ኣሎ። ፋሽሽትነት ትግራይ ትግርኛ። ሕልሚ ደርሆ። እንክብል ስክፍታይ ይነግራ።

ንሳ - እዚ ዝበልካኒ ጽውጽዎይ፡ ንዓይ ሰውር ኣይ ኮነን። ንህዝቢ ኤርትራ ከኣ፡ ካብ ሃገራዊ መትከሉ፡ ክንቕንቕ ዝኸለል ኣይሊ ክፍጠር እዩ ምባል ዘይ ሕለን እዩ። "ወይን" እና ተባህለ ክንደይ ዘይ ተሰምዔ። ብዛዕባኡ በጃኻ ግዘይ ኣይ ተባኸነለይ። ካባኻ ክሰምዖ ደልዩ ዘሎኹ፡ እዞም ኣሕዋትካ ኤርትራውያን፡ ማለትሲ - ተቋምምቲ ዶስ ተቋምርቲ፡ ደለይቲ ፍትሒ ዶስ ጸላእቲ ፍትሒ፡ ዝበሃሉ ገለዶ ወስ ምበልካ?

አነ - ብልበይ - ኣንታ እዚ ኣሰ፡ ክንደይ ነግረምረም ትፈቱያ፡ ውቃቤኣ የርሕቆ እናበልኩ- ኣንቲ ክብርቲ ኣብተይ መትከል፡ ብዛዕባኡም ደኣ ካባኺ ዝተሰወረ ኣሎ ድዩ። ክትነግርኒ ደይ ኣይ ጸናሕክን። ባዕልኺ ክትዛረብዮ ንእትደልይዮ ዘበለ ኩሉ፡ ንዓይ ከም ኣይ ኣሳሳይ

ጽሕፈት መትከል ብከምዚ ይቕጽል። ነዛ ጥፍረርያ ምጭውቲ ዝኾነት ሃገር እዚኣ፡ ሰሜን ኮርያ ናይ ኣፍርቃ እያ ድዮም ዝበልዎ? ወሸላ ኮይናቶ። መን ድያ፡ ነዛ ናይ ዓለምና ዲክታቶራዊት ኣማራካ፡ ፈጠቕጠቕ ተብላ ዘላ? ሰሜን ኮርያ ደይ ኮነትን? ወሸላ ኣርትራ ከም ሰሜን ኮርያ ኮይናትልና - ነዛ ኣያል/ዲክታቶራዊት ኣመሪካ እትበሃል ሃገር፡ ፈጠቕጠቕ ከተብላ ክትክእል። ዲክታቶርነት ኣሚሪካ ካብ ሕቕ ዓለምና ከይ ተቐንጠጠ፡ ሰለም ኣይ ሁሉን። እዚ ገጂፍ ናይ ሰማይ ዲክታቶር - ኣብጂን - ከኣ፡ ስርሑ ኣይ ክገድፍን እዩ። እዛ ወርሒ መስከረም እዚኣ፡ ከይ ተወድኤት እንክላ ጥራይ ብሓይሊ ኣባጂንና፡ ኣብ ልዕሊ ኣሚሪካ፡ ዝኸሰት ዘሎ ሕጎ ፈደይ ዕንወታት፡ ድሮ ርኢናዮ ኣሎና። ወረ ጌና፡ ዝብሉ ተነቢይቲ እውን ኣለው።

እቶም ኣደ ክፋል ናይ ተቓውሞ ድማኒ፡ ከም ግምት ናተይ ዘመልክቶ እንተደኣ ኮይኑ፡ 01% ዝኾኑ፡ ንይምሰል ንወያኔ ኣመዱ ንላዕሊ ገማጢሎም ከዋርድዎ ይጸንሑ እሞ፡ ግልብጥ ኢሎም ከኣ ንመንግስቲ ኤርትራ፡ ብዘይ ንሕሲዮ ኣመዱ ንላዕሊ ገይሮም ይግምጥልዎ። ካብ ኣበሃህልኦም ዝመሓላልፍ ዝነበረን ዘሎን መልእኽቲ ምስ እንግንዘቦ ፡ ርእሲ ከተማ ናይ ኤርትራ፡ ካብ ኣስመራ ናብ ዓዲ ሃሎ ከም ዝገዓዘ እዩ። ንፕረሲደንት ኢሳያስ ከኣ፡ ከም በዓል ሞያ "ናይ ኢንጅነሪ ዒላ" ገቢሮም ይሃረቡሉ። ብሓንቲ እምኒ ንኸልተ ጨራፋ ናይ ምዝባጥ ሚላ ይጥቀሙ። መትከል ኣልቦ እዮም። ንዋያን ቀቲሎም፤ ንሻዕብያ ከኣ ብማዕረ፡ ምስ ቀተሉ ምስ መን እዮም ክተርፉ? ዝብል ንባብ የንብቦ።

ኣነ - ኣንቲ መትከል፡ እዚ ጽሕፈት ናትኪ ፍጊዕ ይብለኒ ስለ ዘሎ፡ ካብዚ ዝቕጽ ከንብብ ደስ ስለ ዘይ ብለኒ ክትምሕርኒዶ ትኸእል?

ንሳ - ኣይ ትኹለፍ ጸላኢኻ እኮለፍ፡ እንታይ እዩ እቲ ጸገም እንክትብል ትኸልፈኒ።

ኣነ - እንጅነሪ ዒላ ደስ መሃይዶስ ዝብል ዘረባ፡ ካብይ ዝሰማዕክዮ እዩ ክንክብል ይሓታ።

ንሳ - ኣንታ ንሰኻሱ፡ እዚ ናትካ ዕዋናነት ክሳብ ክንድዚ ምኻኑ እንተ ዝፈልጥ ነይረ ምስጢረይ ኣይ መካፈልኩኻን ነይረ። ዓዋን ኢኻ። ኣይ ተመሃርካን፤ ዲኻ? እንክትብል ተቆናጽብኒ።

ኣነ - ቡቲ ቃጭዎን ዝኾነ ዘረባኣ ስለ ዝተናደድኩ ከኣ፡ ሳላ ምኪኤል በዓል ጽላል ኣውሊዕ፡ ድሒኑ ደኣ እምበር፡ ገው ከብላ ቁሩብ ተሪፋትኒ ነይረ። ገበታ እና ኣስተንፈስኩ ከኣ፡ ነዛ ገጸይ እና ዓተብኩ፡ ኣንቲ ሓብተይ - ካብ ገሸላዕላዕ ምባል ተቐጠብካ፡ ንፕረሲደንት ኢሳያስ ከም "ናይ እንጅነሪ ዒላ" ገቢሮም ዝርድእዎ ሰባት ኣለዉ ዝበልክዮ መብራህክሊይዶ? እንክብል ይውከሳ።

ንሳ - ኣንታ ንሰኻሱ፡ ዝኾነ ምላቕ ዘረባ ድዮ ዘሻቕለካ? በል ዝሓወይ፡ ከብርሃልካ መታን ህድእ ኢልካ ስምዓኒ። እዛ "ኢንጅነር ዒላ እትበሃል"፡ ናይ ሓብትና ስዕዲ ዝተባህለት ዘረባ እያ። ስም ኣቦኣ ዓቂቦዮ ኣሎኹ። ንሳ፡ ቃሕ ዝበላ ስለ እትሃረብ ኣዝያ ፍትውቲ እያ። ናይ ኣደ እገለ ዝበሃል ሓውና፡ እንጅነር ኮይኑ ዝፈለጥ ዝነበረ ኣመልኪታ እያ ኣብ መሬት ዘይ ወድቕ ዘረባ ዝተሃረቡት። ኩሉ ክነታቱ ምስ ተዓዘቡቶ፡ ብቑዕ ኢንጅነር ከም ዘይ ምኻኑ ምስ ገምገመት ኢያ፡ "እዚ ከኣ ኢንጅነር ዒላ" እንክትብል ሳን ዘውጽኣትሉ። ስዕዲ፡ ዘይ ትሃረብ ኣይ ነበራን። ጋህዲያ። እዞም ንሃረብሎም ዘሎና ሰባት ከኣ፡ ነዚ ፕረሲደንት ኤርትራ፡ ኣብ

ፈቅዶ ናይ ልምዓት ስረሐት ዝሰመዎ ቦታታት፡ ኣብ ክንዲ ብወረቓት ኣብ ኣስመራ ኮይኑ፡ ዝሃበዎ ጸብጻብ ዝቐበል፡ ባዕሉ ብቐጥታ ከይዱ ክመርሕ ንዝርእይዎ፡ ከም "እንጂነሪ ዒላ" ዝባሎም የሕሰርዎ። ከምዚ እናበሉ ከኣ እጭርሉ።

ሀ)

- ሃገረ ኤትራ ዝተረፉ የብላን ሞይታ'ያ፤
- ናይ ሓደ ሰብ ጥሪት ኮይና ተረፉ፤
- መንእሲያት ራሕራሐማ ምስ ከዱ፡ ብዘይካ ኣረገውቲ ዝተረፉ የብላን፤

ሃገር ኣብ ደረጃ industrialized economy development ክትበጽሕ መታን፡ ሒጊግ እና በለት፡ ወሰንቲ ትሕተ ቅርጻታት፡ ኣብ ምክንያት እና ፈተነት እንክላ፡ ከምዚ ዝሰብ ከኣ ንሰምዕ። ሓንቲ ጥቅውቲ ሰይቲ ቀሺ፡ ጠቁየ የኣይ እንክትብል፡ መጽሓፍ ቁዱስ ናይ ሰብኣይ፡ ብማይ ከም ዝሓጸበት ማለት ይመስል።

ሀሀ)

- ኣብ ዘይ ሰዓቲ፡ ብዛዕባ ኣምር ማክሮን ማይክሮን ኤኮኖምይ /micro and macro economics/ ክምህሩና ጸኒሖም።
- ብሕታዊ ወፍሪ ዘየፍቅድ መንግስቲ ስለ ዘሎና፡ ሃገረ ኤትራ ኣብ ጥፈሻ ትርክብ ኣላ ከኣ ይበሃል።

ብምቕጻል ከምዚ እንክትብል ተዋጋኒ። -ኤትራ ካብ ትጥፍሽ ደኣ፡ ካብ መዓስ ጀሚራ ድያ? ካብ ትፍጠር ኣትሒዛ ክሳብ ሕጂ፡ ኣብ ደረጃ industrialization ተሰጋጊራ ትፈልጥ ድያ? ካብ 1991ግም ኣትሒዛ ግን፡ ናብ ምዕቡል ዝኾነ ኤኮኖሚ ክትበጽሕ ዝሕገዙ፡ ትሕተ ቅርጻታት ዒሕ እናበለት፡ ኣብ ትሃንጸሉ ዘላ እዋን፡ ጌና ኣይ ተጨረሰን ዘሎ። ኣየናይ ብሕታዊ ወፍሪ ኣሎ ኮይኑ እዩ፡ ካሬንታውን ጸሓይውን ጸግታት ኣማዕቢሉ፡ ንመላእ ኤትራ ከም ብርሃን ጸሓይ ብጣዕጣዕ ክብላ ዝክእል? ከም ውጽኢቱ ድማ፡ ሽቕለት ክሳብ ወፍሪ ሸቃላይ ስለ ዝውሕድ፡ ካብ ኅረባብቲ ሸቃሎ ክሳብ ዝዕድም ዝክእል? ኣየናይ ብሕታዊ ወፍሪ ሃልዩ ኮይኑ እዩ፡ ዝተፈላለዩ ፋብሪካታት ከማዕብል ዝክእል? ኣየናይ ብሕታዊ ወፍሪ ሃልዩ እዩ፡ ካብ ሸቕጣ ሸቕጥ ደርሁትን ዕንቋቕሖን ሓሊፉ፤ ናይ ሕክምናዊ መሳላጥያታት ከማዕብል ዝክእል? ... ወዘተ እናበለት፡ ክሳብ ስቶሞኮይ ትሓርር ተሳቕየኒ።

ኣነ - ኣንቲ መትከል ሓብተይ፡ እንታይ እንታይ ኢኺ ከተስምዕና ትፍትኒ ዘሎኺ። ስለ ዝግሀር ኢለኪ፡ እዚ ትብልዮ ዘሎኺ ሃበሰ ቀደስ፡ ልዕሊ ዓቕመይ ስለ ዝኾነ፡ ኣይ ርድኣንን እዩ ዘሎ። በጃኺ መሓርኒ። እንተ ደኣ ካልእ ውራይ ከተውቅይዮ ትደልይ ሃሊዩኪ ኮይኑ ድማኒ፡ ናብ ካልኣት ካባይ ዝሕሹኺ፡ ሸጣራኺ ደውሪ እንክብል የንጸርጽረላ።

ንሳ - ንእሽቶ ክውስኸልካ ተዓገሰኒ ትብል።

ኣነ - ብድሕሪዚኺ እንታይ ክትደግምኒ እብላ።

ንሳ - ሕጂ ድማኒ፡ ዞባውን ኣህጉራውን ኩነታት፡ ብዘይ ንሕሲያ፡ ኣብ ዝሃጸሉ ዘሎ እዋን፡ ምስኡ ድማኒ፡ ናብ ዕርባት ወያነ ዝሓመተ ምልክታት፡ ኣብ ዝኸሰተሉ ዘሎ መድረኽ፡ ሓደ ጉዳም ዝኾነ ኅሰንስ ንሰምዕ ኣሎና።

አነ - አንቲ ብፈጣሪኸ ዘይ ትምሕርኒ ግዳ? ወያነ . . . ወያነ . . . ወያነ... ዝብል ሕማም - phobia - ኣሕዲርኪ ደኣ ከይ ትህልዊ እብላ?

ንሳ - አንታ ንሰኻስ - እዚ ዘረባ ናይ እዞም ሕልኩሳት ዘይ ትገድፎ። ኣነስ ናይ ወያነ phobia ኣሎኒ ኢልካ ትሓስብ። ሓደ ምትሩስ ክትከውን ኣሎካ ትብለኒ። ወይ ከኣ፡ ሓደ ሸውራር ሰማይ ግራቱ ዑውር፡ ክትከውን ኣሎካ በለትኒ - ብዘይ ንሕሲያ።

አነ - ብልበይ ዘይ ትምሕርኒ ከም ምኃና ምስ ኣስተውዓልኩ - sorry ሓቢተይ እቲ ክትብልዮ ትደልይ እንተሎኪ ከምድላይኪ ዳሕድሕዮ፡ እንክብል "የልተዝም" - ይምብርክኸላ።

ንሳ - ሕጂኳ ትሓይሽ ምስ በለትኒ ዘረባኣ ትቕጽል። ወያነ የኣይሲ፡ ክመ ሓንቲ ወኻርያ ዝገበረቶ፡ "ጸድቕ ክትመስል ዝዋውሶ ከም ምእሳር" ማለት ፡ "መዝሙር ሰላም" Celebrity Events ንስለ ሰላምን ፍቕርን ኤርትራን ኢትዮጵያን ዝቐናኡ ተቐሊሑ ኣሎ። ናይ ወያነ ሸጣራ፡ ከም "ትኸስ ድሙ መሃመል ኣንጭዋ" ስለ ዝኾነ፡ ሕድርኹም ከይ ትህመሉ በለትኒ። ብምቕጻል ከምዚ ዝሰዕብ ወሰኸትኒ። ዕረ እና ጠዓመኒ፡ ዘይ ሰምዖ ዘይ ብለይ፡ እና በልኩ ይከታተላ።

ሰላም ሓንቲያ መንገዳ። ሰላም፡ ከምቲ ኣብ ጥቓ ዒላበርዕድ ዝርከብ፡ ጥውጥዎይ ዝኾነ ጸርግያ፡ ንሱ ከኣ ልቢ ትግራይ ተባሂሉ ዝፍለጥ ኣይ ኮነን። መገዲ ሰላም፡ ዓዲል ወይ ጠረውዮ። መንገዲ ሰላም ጠረው ዝበለ እዩ። ሰላም ኣብ ሞንጎ ኤርትራን ኣብ ሞንጎ መንገድ እዩ ዝድለ ዘሎ?

ሎሚ፡ እታ እትዮጵያ እትበሃል ሃገር፡ ድሮ ብሰንኪ ወያነ፡ ፋሕፋሕ ትብል ዘላ እያ። ወያነ፡ ብሓገዝ ሰውራ ኤርትራ ዝረኽብዎ ዕድል ተጠቐሞም፡ ነዛ ኢትዮጵያ ምስ ተረከቡ፡ ልቢ ንቦዝ ኣብ ደረቱ ከም ዝበሃል፡ ግልቢጥ ኢሎም ብስም ኢትዮጵያ ንኤርትራ ወሪሮም።

ኣብ ክልተ ግምባራት ከኣ ተሳዒሮም። 1) ኣብ ግምባር ኩናት 2) ኣብ ግምባር ፍርድን ተሳዒሮም። ሕዳሪናይ መለስ ከኣ፡ - መንግስተ ሰማይ እቀበሎ - ብቐሊል ዘይ ርከብ ጥውጥዎይ ዝልቡ፡ ምስ ቆናጁ ወዘራዝር፡ ፍሻሌታት ኣሜሪካ እና ኣውደልደለ፡ ንህዝቢ ኤርትራ ከምብርክኸ መታን፡ ምስ ብጽቱ ኮይኑ ዘይ ፈተኖ ሜላ ኣይ ነበረን። እዚኣም፡ መንነቶም ኤርትራውያን ኢና ዝብሉና ኣሕዋትና፡ ብናይ ኣምር ኢሳያስ ናይ "ንሕናን ዕላማናን" ክብህርና ዝነበሩ ዘለዉ ሰብ ቆለ፡ ናይ መለስን ወያነን ኣምር ናይ "ንሕናን ዕላማናን" ግን፡ ንሱ ከኣ፡ ንኤርትራ ኣብ ክሊ ዓባይ ትግራይ፡ ምሕንፋጻ ዝብል ፋሽሽትነት፡ ከመይ ገቢሩ እዩ ዘይ ሰቆሮም? ኣታሓሳስባ ናታቶም - ዝተገንዘ ሬሳ - ከም ምኃኑ የረድእ። "ዓይኒ ከዳዕ ነባዕ" ከም ማለት ከኣ፡ ሃገሮም ከዲያም፡ ብደሞዝ ወያነ እና ተናበሩ እንክለዉ፡ ንጸገማት ኤርትራ ኣመልኪቶም ንነብዕ ኣሎና እንተ በሉ፡ መልሱ - ሸጣራኹም ደውሩ እዩ።

መለስ፡ ነቲ ብሓሙሽተ ኣጸብዕቱ ዝፈረጠ፡ እግባይ ዘይ በሃለሉ ውዕል፡ ቅንይ ኢሉ ኣፍሪሱም። ዓለምለኻዊ ቤት ፍርዲ ሀግ ግን፡ ብናይ ወያነን ኣሜሪካን ግስርጥና ከይ ተጠውዮ፡ ኣብ ሞንጎ ኤርትራን ኢትዮጵያን ዘሎ ዶብ፡ ኣብ ካርታ ሓንጽጽ ወዲኡ፡ ታሪኻዊ ሓላፍነቱ ኣረከቡ ደምዲሙ። ወያነ፡ ኣብ ማዕቀብ ኣብ ክንዲ ዝኣቱ፡ በታ ዲክታቶሪያ ዓለምና ዝኾነት ኣሜሪካ ተደጊፎም፡ በንጻሩ - ንኤርትራ ኣብ ማዕቀብ ኣእቲዮማ። ከምዚ ድዩ መንገዲ

ሰላም ማለት? እምበኣርከሰ: ሰላም ናይ ህዝቢ ብህዝ እንተ ደኣ ኮይኑ: ኣላታን የብላን - ትግራይ ካብ ልዕላዊ መሬት ኤርትራ ለቂኪ ናትኪ ሓዘ: ንሕና ከኣ ናትና ክንሕዝ# ብድሕሪኡ: ንዝቐጽል ሰላም: ህዝቢ ብህዝቢ ናይ ምዝራብ ዕድል ኪጋጥም ተኸእሎ ኣሎ: በለት እትየ መትከል#

ከምኡ ድማኒ ትብል - ነዚ ኣመልኪቶም: እቶም .01% ዝኾኑ ናይ ተቓውሞ ኣካል: ኣንጻር ወያነ ዘሰምዕ እንጽርጽሮት የሰሰምዑ ኣለዉ# ኣህምል ኣቢሎም ከኣ: ንሕሲያ ብዝጎደሎ ኣበሃህላ: ክብሪ ባንዴራ ኤርትራ እና ኣራሰሉ: ንመንግስቲ ኤርትራ ክሳብ ከም ከዳሚ ናይ ወያነ: ኣምሲሎም - ሕንኽ ከይ በሉ: ይዛረቡ ኣለዉ: በለት እትየ መትከል#

ኣነ - ኣንቲ እትየ መትከል: በጃኺ መሓርኒ: ካብዚ ዝበዝሕ ሕሰማት: ክሰምዕ ዓቕመይ ክሰከሞ ዘይ ክእል ነገራት ስለ ዝኾኑ: ፍቓድኪ እንተ ደኣ ኮይኑ ውራየይ ክሳልጥ ክኸይድ ምመሓርክኒይ: እንክብል ይሓታ#

ንሳ - ኪድ ተመርቀፍ# ሓንቲ ነገር ግን: ከጠንቅቅካ እፈቱ በለትኒ# ንሱ ከኣ: ብጉዳይ ናይ ሃገረ ኤርትራ ዝምልከት: ፖለቲካዊ ይኹን ማሕበራዊ፤ ቁጠባዊ ይኹን ሲቪካዊ፤ ጸጥታዊ ይኹን ወተሃደራዊ: ንዝምልከት ጉድለታት: ክህሉ ስለ ዝኸእል: ነዚ ጉለታት እዚ ንምቅሳን ከኣ: ኣብ ሓድነት ህዝቢ ኤርትራን ምድራን: መትከሉ ዘነጻረ ኣራሚ ምንቅስቓስ ምስ ዝኸውን ቁቡል እዩ# ነዚ ኣምር እዚ ዝሰሓተ ምንቅስቓሽ ግን: እሞ ከኣ: ከምቲ ናይ ቀደም ታሪኽ ናይ ተደላ ባይርኡ : ኣብ ኣእምሮና ተቐሪጹ ከሕምመና ዝነብር ዘሎ ነውራም ዝኾነ ታሪኽ ዘመሳሰል: እሞ ከኣ ንኤርትራ: ኣብ ብሩራዊ ሰንያ ኣቐሚጡ: ንኣድመይቲ ጸላእታ ከም ህያብ ዝህብ ውልቃዊ ይኹን ውደባዊ: መትከሉ ዝሰሓተ ዕዋኖ እዩ በለት::

ኣነ - መትከል ሃገራውነት ዝሰሓተ - ኣውራጃነት፤ መትከል ሃገራውነት ዝሰሓተ - ሃይማኖታዊነት፤ መትከል ሃገራውነት ዝሰሓተ - ቀበላውነት... ከዳሚ ናይ ወያነ፤ ከዳሚ ኣዋፈርቲ ናይ ወያነ ከም ኮይኖም ተረዲኤዮም ኣሎኹ# እዚ መትከል ሃገራውነት ዝሰሕት ዘሎ ምንቅስቓስ ከኣ: ዘገም ክብል ከመጽእ ምስ ጸንሑ: ሕጂ ድማኒ: ናብ ግብረ ሸበራ ይሰጋገር ከም ዘሎ ዝሕብሩ ምልክታት ጫሕ ኢሎም ይርኣዩ ኣለዉ# ካብ ናይ እስላማዊ ጀሃድ ምንቅስቓስ: ክንሸቕረር ምስ ጸናሕና: ሕጂ ድማኒ ናይ ክርስትያናዊ ጀሃድ ድያስጳራ: ድሮ ኣብ መሰርሕ ከም ዘሎ ንዕዘብ ኣሎና# ከተማ ሮማ ትመስክር: እንክብል ዘረባይ ይድምደም#

ንሳ - ምሕደራ ኤርትራ ሎሚ: ካብ መላእ ምሕደራ ኣፍሪቃ ይሓይሽ እዩ: ክበሃል እኳ ዘይ ከኣል እንተ ኾነ፤ ካብ መላእ ምሕደራ ኣፍሪቃ ግን: ዝኸፍእ ኣይ ኮነን# እዛ ዕሸል ኤርትራ: ማዕረ ማዕረ እቲ ንህዝባ: ተበርክቶ ዘላ ማሕበራዊ ፍትሒ: ንናይ ውልቀ ሰባት ፍትሒ ዝምልከት ድማኒ: ምኒስትሪ ፍትሒ ሓላፍነቱ: እንተ ደኣ ብጉቡእ ኣበርኪቱ: ኮኾብ ከዋኸብቲ ክትከውን ዕድላ ኩፋት እዩ ምስ በለት: ደሓን ኩን ኢላትኒ ከደት#

ኣነ - Good night ሓቢብተይ: see ya later ብምባል የፋንዎ#

ዓወት ንሀገረ ኤርትራ!
fewsilybee@yahoo.com

